

सन २००५ मध्ये अतिवृष्टी व पूरामुळे बाधित झालेल्या गावांचे पुनर्वसन. जिल्हाधिकारी, परभणी यांना निधी वितरीत करण्याबाबत.

**महाराष्ट्र शासन**  
**महसूल व वन विभाग,**  
**शासन निर्णय क्रमांक : एफएलडी-२०१८/प्र.क्र.३५/र-१२**  
**मंत्रालय, मुंबई - ४०००३२.**  
**दिनांक : ९ मार्च, २०१८**

- वाचा :** १. शासन निर्णय महसूल व वन विभाग क्र.सीएलएस-११-०५/प्र.क्र.२३९/म-३, दि. ९.१.२००६.  
२. शासन निर्णय महसूल व वन विभाग क्र. सीएलएस-११-०५/प्र.क्र.२३९/म-३, दि. २.६.२००६.  
३. जिल्हाधिकारी, परभणी यांचे पत्र क्र.२०१८/पुनर्वसन/कावि-११३, दि. २०.०२.२०१८.

**प्रस्तावना :**

सन २००५ साली अतिवृष्टीमुळे पुराने बाधित परभणी जिल्ह्यामध्ये मौजे मांगणगाव, महागांव, निळा व कुंभारीतांडा ही गावे पुर्ण पुनर्वसनाकरिता शासनाच्या वतीने कंत्राटपध्दतीने हाती घेण्यात आलेली आहेत. या गावांपैकी मौजे मांगणगाव व कुंभारीतांडा या गावांच्या पुनर्वसनाची कामे पुर्ण होऊन लाभधारकांना हस्तांतरित करण्यात आलेली आहेत. मौजे निळा येथील कामाचे देयक जिल्हाधिकारी परभणी यांचेकडे निधी अभावी अदायगीकरीता प्रलंबित आहेत. सबब मौजे निळा, ता.पुर्णा, जि.परभणी येथील कामाचे पुनर्वसनाच्या कामाची देयके अदा करणेसाठी जिल्हाधिकारी, परभणी यांनी वरील संदर्भ क्र. ३ येथील पत्रान्वये रु.२,२९,७५,०००/- इतक्या निधीची मागणी केली आहे. तसेच मौजे महागांव येथील काम अंतिम टप्प्यात असून, महागांव येथील कंत्राटदाराने सादर केलेल्या प्रलंबित देयक अदा करण्यासाठी रु. १७,००,०००/- निधी इतक्या निधीची मागणी केली आहे. एकत्रित एकुण रु. २,३८,७५,०००/- इतक्या निधीची मागणी केली आहे.

हया मागणीप्रमाणे निधी मंजूर करण्याची बाब शासनाच्या विचाराधीन होती.

**शासन निर्णय :**

मौजे निळा व मौजे महागाव येथील कामाच्या संदर्भात आता विभागाकडे शिल्लक असलेल्या मुख्यमंत्री सहायता निधीमधून रु.२३८.७५ लक्ष ( अक्षरी दोन कोटी अडतीस लक्ष पचाहत्तर हजार फक्त ) इतका निधी झालेल्या कामांची प्रलंबित देयके अदा करण्यास्तव

जिल्हाधिकारी, परभणी यांना वितरित करण्यास मंजूरी देण्यात येत आहे. जिल्हाधिकारी, परभणी यांनी झालेल्या बांधकामाच्या देयक अदायगीसाठी या शासन निर्णयाव्दारे वितरित करण्यात आलेल्या रु.२३८.७५ लक्ष एवढ्या निधीचं उपयोगिता प्रमाणपत्र त्वरित शासनास सादर करावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०३०९१४५३५६९५१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

( रमेश हि. पवार )

कार्यासन अधिकारी, महाराष्ट्र शासन

प्रति,

१. विभागीय आयुक्त, औरंगाबाद
२. जिल्हाधिकारी, परभणी
३. महालेखापाल-१/२(लेखा अनुज्ञेयता), महाराष्ट्र, मुंबई/नागपूर,
४. महालेखापाल-१/२(लेखा परीक्षा), महाराष्ट्र, मुंबई/नागपूर,
५. कार्यासन अधिकारी, महसुल व वन विभाग, म-११, /ब-१/पीएसी/पीएसी १.
६. कार्यासन र-१२ (निवड नस्ती), महसुल व वन विभाग, मंत्रालय, मुंबई-३२.
७. लेखाधिकारी -आव्यप्र-६, महसुल व वन विभाग, मंत्रालय, मुंबई -३२.